


# Сауда комплекси хәм айырым транспорт түрлериниң ҳәрекетлениўи рухсат етилмекте

Нөкис қалалық сауда комплексиниң қала орайынан санитария-эпидемиологиялық жақтан қәўипсиз орында жайласқанын хәм объектте социаллық аралықты сақлаў мүмкиншили барлығын есапқа алып, әхмийетлиси, халқымызға буннан былай да қолайлықлар жаратыў мақсетинде 2020-жылдың 10-август сәнесинен баслап усы сауда комплексиниң жумысына карантин талапларына қатаң әмел еткен ҳалда рухсат етилмекте.



Бул ҳаққында бүгин Қарақалпақстан Республикасы Коронавирус инфекциясының тарқалыўына қарсы гүресий илажларын муўапықластырыў бойынша оператив Штабының арнаўлы баянламасы қабыл етилди.

Баянлама менен сондай-ақ, жолаўшы тасыўшы айырым транспорт түрлерине де руқсат етилмекте.

Бунда Нөкис қалалық сауда комплексине пуқаралардың келип кетиўи ушын жолаўшы тасыўшы жумысы менен шуғылланыў лицензиясына ийе болған жөнелиссиз таксилердиң күн даўамында ҳәрекетлениўине төмендеги қағыйдалар тийкарында рухсат етиледи:

-автотранспорт салонындағы автотранспорт басқарыўшысы менен жолаўшылардың арасы пластикалық ямаса арнаўлы пленка менен тосылған болыўы;

-автотранспорт басқарыўшысы өзинен тысқары артқы орынлықта тек 2 жолаўшыны тасыўы;

-басқарыўшы менен жолаўшы медициналық нықапта болыўы (медициналық нықапсыз жолаўшыны тасыў қадаған етиледи)

-жолаушылар автотранспорттың арқа орынлығында отырыуы шәрт.

Сондай-ақ, сауда комплексине халқымызды қәуипсиз түрде тасыу ушын санитариялық талапларға әмел еткен ҳалда автобуслардың қатнауын жолға қойуы режелестирилген.

Министрлер Кеңесиниң Мәлимлеме хызмети

☐ Телеграм каналымызга ағза болуы <https://t.me/QRMinistlerKenesi>